

# “విరాటపీఠం” - “లోక కళ్యాణ పారాయణం”

(ఆశ్వయుజ శుద్ధ చతుర్దశి)

108

(30.10.2020 శుక్రవారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకవింశాధ్యాయాంతర్గత-శ్లోకపారాయణం శ్రీస్కందస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - అతసీపుష్పసంకాశం హారనూపురశోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్** - యా దేవి సర్వభూతేషు బుద్ధిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమన్మహాభారతమ్

## విరాటపర్వణి ఏకవింశతీ ధ్యాయః

సమయం రక్షమాణానాం భార్యా వో న భవిష్యతి ।  
భార్యాయాం రక్షమాణాయాం ప్రజా భవతి రక్షితా ॥  
ప్రజాయాం రక్షమాణాయామాత్మా భవతి రక్షితః ।  
ఆత్మా హి జాయతే తస్యాం తేన జాయాం విదుర్బుధాః ॥  
భర్తా తు భార్యయా రక్ష్యః కథం జాయాన్మమోదరే ।  
వదతాం వర్ణధర్మాంశ్చ బ్రాహ్మణానామితి శ్రుతః ॥  
క్షత్రియస్య సదా ధర్మో నాన్యః శత్రునిబర్హణాత్ ।  
పశ్యతో ధర్మరాజస్య కీచకో మాం పదావధీత్ ॥  
తవ చైవ సమక్షే వై భీమసేన మహాబల ।  
త్వయా హ్యహం పరిత్రాతా తస్మాద్ద్వోరాజ్జటాసురాత్ ॥  
జయద్రథం తథైవ త్వమజైషీర్భాతృభిః సహ ।  
జహీమమపి పాపిష్ఠం యోఽయం మామవమన్యతే ॥  
కీచకో రాజవల్లభ్యాచ్ఛోకకృన్మమ భారత ।  
తమేవం కామసమ్మత్తం భిన్ది కుమ్భమివాశ్మని ॥  
యో నిమిత్తమనర్థానాం బహూనాం మమ భారత ।  
తం చేజ్జీవన్తమాదిత్యః ప్రాతరభ్యుదయిష్యతి ॥  
విషమాలోఽ్య పాస్యామి మా కీచకవశం గమమ్ ।  
శ్రేయో హి మరణం మహ్యం భీమసేన తవాగ్రతః ॥

### వైశమ్పాయన ఉవాచః

ఇత్యుక్త్యా ప్రారుదత్ కృష్ణా భీమస్యోరఃసమాశ్రితా ।  
భీమశ్చ తాం పరిష్వజ్య మహత్సాన్త్వం ప్రయుజ్య చ ॥  
ఆశ్వాసయిత్వా బహుశో భృశమార్తాం సుమధ్యమామ్ ।  
హేతుతత్త్వార్థసంయుక్తైర్వచోభిర్దుపదాత్మజామ్ ॥  
ప్రమృజ్య వదనం తస్యాః పాణినాశ్రుసమాకులమ్ ॥  
కీచకం మనసాగచ్ఛత్స్రుక్వక్కిణీ పరిసంలిహన్ ।  
ఉవాచ చైనాం దుఃఖార్తాం భీమః క్రోధసమన్వితః ॥  
॥ ఇతి శ్రీమన్మహాభారతే విరాటపర్వణి ఏకవింశాధ్యాయః ॥





అథ స్కందస్తోత్రమ్



మార్కణ్డేయ ఉవాచ |

ఆగ్నేయశ్చైవ స్కన్దశ్చ దీప్తకీర్తిరనామయః |  
 మయూరకేతుర్ధర్మాత్మా భూతేశో మహిషార్దనః ||  
 కామజిత్కామదః కాంతః సత్యవాగ్భవనేశ్వరః |  
 శిశుః శీఘ్రః శుచిశ్చండో దీప్తవర్ణః శుభాననః ||  
 అమోఘస్త్వనఘో రౌద్రః ప్రియశ్చంద్రాననస్తథా |  
 దీప్తశక్తిః ప్రశాంతాత్మా భద్రకృత్కూటమోహనః ||  
 షష్ఠీప్రియశ్చ ధర్మాత్మా పవిత్రో మాతృవత్సలః |  
 కన్యాభర్తా విభక్తశ్చ స్వాహాయో రేవతీసుతః ||  
 ప్రభుర్నేతా విశాఖశ్చ నైగమేయః సుదుశ్చరః |  
 సువ్రతో లలితశ్చైవ బాలక్రీడనకప్రియః ||  
 ఖచారీ బ్రహ్మచారీ చ శూరః శరవణోద్భవః |  
 విశ్వామిత్రప్రియశ్చైవ దేవసేనాప్రియస్తథా ||  
 వాసుదేవప్రియశ్చైవ ప్రియః ప్రియకృదేవ తు |  
 నామాన్యేతాని దివ్యాని కార్తికేయస్య యః పఠేత్ ||  
 స్వర్గం కీర్తిం ధనం చైవ స లభేన్నాత్ర సంశయః ||

స్తోష్యామి దేవైర్ఋషిభిశ్చ జాష్టం శక్త్యా గుహం నామభిరప్రమేయమ్ |  
 షడాననం శక్తిధరం సువీరం నిబోధ చైతాని కురుప్రవీర ||  
 బ్రహ్మణ్యో వై బ్రహ్మజో బ్రహ్మవిచ్ఛ బ్రహ్మేశయో బ్రహ్మవతాం వరిష్ఠః |  
 బ్రహ్మప్రియో బ్రాహ్మణసర్వమంత్రీ త్వం బ్రహ్మణాం బ్రాహ్మణానాం చ నేతా||  
 స్వాహా స్వధా త్వం పరమం పవిత్రం మంత్రస్తుతస్త్వం ప్రథితః షడర్చిః |  
 సంవత్సరస్త్వమృతవశ్చ షడ్వై మాసార్థమాసాశ్చ దినం దిశశ్చ ||  
 త్వం పుష్కరాక్షస్త్వరవిందవక్త్రః సహస్రచక్షోః\_సి సహస్రబాహుః |  
 త్వం లోకపాలః పరమం హవిశ్చ త్వం భావనః సర్వసురాసురాణామ్ ||



త్వమేవ సేనాధిపతిః ప్రచండః ప్రభుర్విభుశ్చాప్యథ శత్రుజేతా ।  
 సహస్రభూస్త్వం ధరణీ త్వమేవ సహస్రతుష్టిశ్చ సహస్రభుక్చ ॥  
 సహస్రశీర్షస్త్వమనంతరూపః సహస్రపాత్త్వం దశశక్తిధారి ।  
 గంగాసుతస్త్వం స్వమతేన దేవ స్వాహామహీకృత్తికానాం తదైవ ॥  
 త్వం క్రీడసే షణ్ముఖ కుక్కుటేన యథేష్టనానావిధకామరూపీ ।  
 దీక్షాఽసి సోమో మరుతః సదైవ ధర్మోఽసి వాయురచలేంద్ర ఇంద్రః ॥  
 సనాతనానామపి శాశ్వతస్త్వం ప్రభుః ప్రభూణామపి చోగ్రధన్వా ।  
 ఋతస్య కర్తా దితిజాంతకస్త్వం జేతా రిపూణాం ప్రవరః సురాణామ్ ॥  
 సూక్ష్మం తపస్తత్పరమం త్వమేవ పరావరజ్ఞోఽసి పరావరస్త్వమ్ ।  
 ధర్మస్య కామస్య పరస్య చైవ త్వత్తేజసా కృత్స్నుమిదం మహాత్మన్ ॥  
 వ్యాప్తం జగత్సర్వసురప్రవీర శక్త్యా మయా సంస్తుత లోకనాథ ।  
 నమోఽస్తు తే ద్వాదశనేత్రబాహో అతః పరం వేద్మి గతిం న తేఽహమ్ ॥

స్కందస్య య ఇదం విప్రః పరేజ్ఞన్మ సమాహితః ।  
 శ్రావయేద్బ్రాహ్మణేభ్యో యః శృణుయాద్వా ద్విజేరితమ్ ॥  
 ధనమాయుర్యశో దీప్తం పుత్రాశ్చత్రుజయం తథా ।  
 స పుష్టితుష్టి సంప్రాప్య స్కందసాలోక్యమాప్నుయాత్ ॥

॥ ఇతి శ్రీమన్మహాభారతే అరణ్యపర్వణి స్కన్దస్తోత్రం సంపూర్ణమ్ ॥



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥